



സന്ദേശനിലയം

ഈശോയിൽ സ്നേഹംനിറഞ്ഞവരേ,

അനുഗ്രഹദായകമായ കൈത്താക്കാലത്തിലൂടെ കടന്നുപോകുമ്പോൾ കർത്താവിശോമ്ശിഹായുടെ രൂപാന്തരീകരണവും പരി. കന്യകാമറിയത്തിന്റെ സ്വർഗാരോപണവുമടങ്ങുന്ന പ്രധാനതിരുനാളുകളുള്ള ഓഗസ്റ്റ് മാസത്തിലേക്കു നാം പ്രവേശിച്ചിരിക്കുകയാണ്. പരി. അമ്മയെപ്പോലെ ദൈവവചനം ഹൃദയത്തിൽ ധ്യാനിച്ചു മ്ശിഹാരഹസ്യങ്ങളിൽ കൂടുതലാഴപ്പെടാൻ ഏവർക്കും സാധിക്കട്ടെ. ഓഗസ്റ്റ് 3 ശനിയാഴ്ച അൽഫോൻസാ തീർത്ഥാടനം നടത്തപ്പെടുകയാണ്. തീർത്ഥാടനത്തിൽ പങ്കെടുത്തുകൊണ്ടും സഹനപൂരിത അൽഫോൻസായുടെ ജീവിതമാതൃക സ്വാംശീകരിച്ചുകൊണ്ടും മുന്നോട്ടുള്ള പ്രവർത്തനങ്ങളിലും വിശ്വാസജീവിതത്തിലും ഉത്തമസാക്ഷ്യം നൽകിക്കൊണ്ടും മുന്നേറാം.

ഈശോയിൽ സ്നേഹപൂർവ്വം,

ഫാ. മാത്യു പുള്ളിയ്ക്കൽ
ഫാ. ജോസഫ് പൊന്നാറ്റിൽ
(അസ്സിസ്റ്റന്റ് ഡയറക്ടേഴ്സ്)

ഫാ. ആൻഡ്രൂസ് പാണംപറമ്പിൽ
(ഡയറക്ടർ)

അറിയിപ്പുകൾ

ഓഗസ്റ്റ്

- 01 വ്യാഴം : പതിനഞ്ചുനോമ്പാരംഭം
- 03 ശനി : അൽഫോൻസാ തീർത്ഥാടനം (ഓഫീസ് അവധി)
- 04 ഞായർ : വി. ജോൺ മരിയ വിയാനി,
കൈത്താ അഞ്ചാം ഞായർ, ക്ലാസ്സ്- 10
- 06 ചൊവ്വ : കർത്താവിന്റെ രൂപാന്തരീകരണതിരുനാൾ
- 10 ശനി : ബി.സി.റ്റി., സി.എൽ.റ്റി. ക്ലാസ്സുകൾ
- 11 ഞായർ : കൈത്താ ആറാം ഞായർ ക്ലാസ്സ്- 11
പി.റ്റി.എഫ് & സൺഡേസ്കൂൾ ലീഡേഴ്സ് മീറ്റ്
- 15 വ്യാഴം : പരി. കന്യകാമറിയത്തിന്റെ സ്വർഗാരോപണം
(കടമുള്ള ദിവസം, ഓഫീസ് അവധി)
- 17 ശനി : ബി.സി.റ്റി. ക്ലാസ്സ്
- 18 ഞായർ : കൈത്താ ഏഴാം ഞായർ ക്ലാസ്സ്- 12
- 24 ശനി : ബി.സി.റ്റി. ക്ലാസ്സ്
- 25 ഞായർ : ഏലിയാ-സ്ലീവാ-മുശെ ഒന്നാം ഞായർ ക്ലാസ്സ്- 13
- 26 തിങ്കൾ : സി.എൽ.റ്റി. ക്ലാസ്സ്,
മതാധ്യാപകസെമിനാർ: ആലപ്പുഴ, മുഹമ്മ ഫൊറോനകൾ
(ആലപ്പുഴ ഫൊറോന- രാവിലെ 9.30 മുതൽ ഉച്ചയ്ക്ക് ഒന്നുവരെ,
മുഹമ്മ ഫൊറോന- ഉച്ചകഴിഞ്ഞു രണ്ടുമുതൽ 5.30 വരെ)

28 ബുധൻ : സി.എൽ.റ്റി. ക്ലാസ്സ്, **മതാധ്യാപകസെമിനാർ: പുളിങ്കുന്ന് ഫൊറോന** (ഉച്ചകഴിഞ്ഞു രണ്ടുമുതൽ 5.30 വരെ)

24 ശനി : ബി.സി.റ്റി. ക്ലാസ്സ്
സെപ്റ്റംബർ

01 ഞായർ : എട്ടുനോമ്പാരംഭം
ഏലിയാ-സ്ലീവാ-മുശെ രണ്ടാം ഞായർ ക്ലാസ്സ്- 14

07 ശനി : സി.എൽ.റ്റി. ക്ലാസ്സ്

08 ഞായർ : ഏലിയാ-സ്ലീവാ-മുശെ മൂന്നാം ഞായർ ക്ലാസ്സ്- 15
പരി. കന്യകാമറിയത്തിന്റെ ജനനതിരുനാൾ

ബി.സി.റ്റി. കോഴ്സ്

2024ലെ അവസാന ബി.സി.റ്റി. കോഴ്സ് ഓഗസ്റ്റ് 10, 17, 24 തീയതികളിൽ നടത്തപ്പെടുന്നു. രജിസ്ട്രേഷൻ Ecos@Sandesൽ *ജൂലൈ 27ന് ആരംഭിച്ച് ഓഗസ്റ്റ് ഏഴിന് അവസാനിക്കുന്നതാണ്.* രജിസ്ട്രേഷൻ സമയത്തു ഗൃഹീതർ പേ വഴി കോഴ്സ് ഫീസ് 500 രൂപ അടച്ചു സ്ക്രീൻ ഷോട്ടെടുത്ത് **9446468958** എന്ന നമ്പറിലേക്ക് അയച്ചുതരണം. *(പള്ളിയുടെ പേരും രജിസ്ട്രേഷൻ നടത്തിയ അധ്യാപകരുടെ പേരും ചേർക്കണം).* സ്ക്രീൻ ഷോട്ട് അയച്ചുതരുമ്പോൾ മാത്രമാണു രജിസ്ട്രേഷൻ പൂർണ്ണമാകുന്നത്. ഒരുദിവസത്തിനുള്ളിൽ ഗൃഹീതർ പേ ചെയ്യാത്തപക്ഷം രജിസ്ട്രേഷൻ അസാധ്യമാകുന്നതാണ്.

മതാധ്യാപകസെമിനാർ

ഫൊറോനാതല ഏകദിനസെമിനാർ ഓഗസ്റ്റ് മാസം ആരംഭിക്കുന്നതാണ്. *വിശ്വാസപരിശീലനം ഇന്ന്* എന്നവിഷയത്തെ ആസ്പദമാക്കിയുള്ള ഈ സെമിനാറിൽ വിശ്വാസപരിശീലകരല്ലാം ആദ്യന്തം സംബന്ധിക്കേണ്ടതാണ്. ഫൊറോനയ്ക്കായി നിശ്ചയിക്കപ്പെട്ട ദിനത്തിൽ സെമിനാറിൽ പങ്കെടുക്കാൻ സാധിക്കാത്തവർ അടുത്ത ഫൊറോനയിൽ പങ്കെടുക്കുന്നുണ്ടെന്നു ഹെഡ് മാസ്റ്റർ ഉറപ്പുവരുത്തേണ്ടതാണ്. ശനിയാഴ്ചകൾ പ്രവൃത്തിദിനങ്ങളായി പ്രഖ്യാപിക്കപ്പെട്ടിരിക്കുന്ന സാഹചര്യത്തിൽ അർദ്ധദിനസെമിനാറുകളായിട്ടാണു നടത്തപ്പെടുക. *സമയക്രമം:* രാവിലെ 9.30 മുതൽ ഉച്ചയ്ക്ക് ഒന്നുവരെ/ ഉച്ചകഴിഞ്ഞു രണ്ടുമുതൽ 5.30 വരെ. തീയതികൾ സന്ദേശനിലയം വാട്സ്ആപ്പ് ഗ്രൂപ്പിലൂടെ അറിയിക്കുന്നതാണ്.

സി.ആർ.റ്റി. വിസിറ്റ്

കാറ്റക്കറ്റിക്കൽ റിസോഴ്സ് ടീമിന്റെ സൺഡേസ്കൂൾ സന്ദർശനം സെപ്റ്റംബർമാസം ആരംഭിക്കുന്നതാണ്. സന്ദേശനിലയത്തിൽനിന്നും നിർദേശിക്കുന്ന ടീമാണു സൺഡേസ്കൂളുകളിൽ സന്ദർശനം നടത്തുന്നത്. നിശ്ചയിക്കപ്പെട്ട സന്ദർശനതീയതി മാറ്റിവെക്കാതിരിക്കാൻ പ്രത്യേകം ശ്രദ്ധിക്കുക. സി.ആർ.റ്റി. വിസിറ്റ് ഫലപ്രദമാകാനും നിരീക്ഷണങ്ങൾ കുറ്റമറ്റതാക്കാനും ആവശ്യമായവ മുൻകൂട്ടി പൂർത്തീകരിക്കുമല്ലോ.

ബൈബിൾ കലോത്സവം

സൺഡേസ്കൂൾതലകലാമത്സരങ്ങൾ പൂർത്തീകരിച്ചു ഫൊറോനാതല മത്സരങ്ങൾക്കുള്ള തയ്യാറെടുപ്പിനു സമയമായി. രചനാമത്സരങ്ങൾ ഓഗസ്റ്റ് 20 ചൊവ്വ രാവിലെ 9.30 മുതൽ ഫൊറോനാകേന്ദ്രങ്ങളിൽ നടത്തപ്പെടുന്നു. വിഷയങ്ങൾ സന്ദേശനിലയത്തിൽനിന്നും നൽകുന്നതാണ്. *സെപ്റ്റംബർ പത്തീനു മുമ്പായി* ഫൊറോനാതലത്തിൽ ഒന്നാം സ്ഥാനാർഹമായ രചനകൾ സന്ദേശനിലയത്തിൽ ഏല്പിക്കേണ്ടതാണ്.

ഫൊറോനാതലകലാമത്സരങ്ങളുടെ സുഗമമായ നടത്തിപ്പിനായി ഇടവക-ഫൊറോനാതല കലോത്സവകമ്മിറ്റി കൺവീനേഴ്സ്, ഫൊറോനാ സ്റ്റേജ് മാനേജേഴ്സ്, സോഫ്റ്റ്‌വെയർ ഓപ്പറേറ്റേഴ്സ് എന്നിവരെ തിരഞ്ഞെടുക്കാൻ ശ്രദ്ധിക്കേണ്ടതാണ്.

പി.റ്റി.എഫ്. 5 സൺഡേസ്കൂൾ ലീഡേഴ്സ് മീറ്റ്

പി.റ്റി.എഫ്., സൺഡേസ്കൂൾ ലീഡേഴ്സ് പ്രതിനിധികളുടെ അതിരൂപതലസമ്മേളനം ഓഗസ്റ്റ് 11 ഞായർ രാവിലെ 9.30 മുതൽ ഉച്ചകഴിഞ്ഞ് 1.30 വരെ നടത്തപ്പെടുന്നു. പരിശുദ്ധ കുർബാനയുണ്ടായിരിക്കുന്നതാണ്. സൺഡേസ്കൂളുകളിൽനിന്നുമുള്ള പ്രതിനിധികളെ അയയ്ക്കാൻ പ്രത്യേകം ശ്രദ്ധിക്കുക. വിശദവിവരങ്ങൾ സന്ദേശനിലയം വാട്സ്ആപ്പ് ഗ്രൂപ്പിലൂടെ അറിയിക്കുന്നതാണ്. പങ്കാളിത്തം ഉറപ്പുവരുത്താൻ നൽകപ്പെടുന്ന ഗൃഹീത ഫോം പൂരിപ്പിച്ച് അയയ്ക്കേണ്ടതാണ്.

പ്രത്യേകശ്രദ്ധയ്ക്ക്

സൺഡേസ്കൂൾകുട്ടികളുടെ സ്ഥിതിവിവരക്കണക്കുകൾ സന്ദേശനിലയത്തിൽ സമർപ്പിക്കേണ്ട അവസാനതീയതി ജൂലൈ 31 ആയിരുന്നു. ഇനിയും അതു നൽകാത്ത സൺഡേസ്കൂളുകൾ എത്രയുംവേഗം സമർപ്പിക്കേണ്ടതാണ്.

വെൽനസ് പ്രോഗ്രാം

സൺഡേസ്കൂളുകളിൽ പഠിക്കുന്ന നമ്മുടെ കുട്ടികൾക്കു ജീവിതത്തിൽ വഴികാട്ടാനും ആത്മവിശ്വാസവും സ്വയാവബോധവും വളർത്തിയെടുക്കാനും സഹായമാകുന്ന *വെൽനസ് പ്രോഗ്രാം* തുരുത്തി കാനാ-ജോൺ പോൾ സെക്കൻഡ് ഇൻസ്റ്റിറ്റ്യൂട്ടിന്റെ നേതൃത്വത്തിൽ സന്ദേശനിലയത്തിന്റെ സഹകരണത്തോടെ ആരംഭിക്കുന്നു. കൗൺസെലിങ് മേഖലയിൽ വൈദഗ്ധ്യമുള്ളവരുടെ സംഘം സൺഡേസ്കൂളുകളിലെത്തി കുട്ടികളെയും മാതാപിതാക്കളെയും വ്യക്തിപരമായും ഗ്രൂപ്പായും കാണുന്നവിധത്തിലാണ് ഈ പ്രോഗ്രാം ക്രമീകരിച്ചിരിക്കുന്നത്. വിശദവിവരങ്ങൾക്കായി **6238179486, 9400836016** എന്നീ നമ്പരുകളിൽ വിളിക്കുക.

അഭിനന്ദനങ്ങൾ

മതാധ്യാപനരംഗത്തു മികവുറ്റ സേവനം കാഴ്ചവെക്കുന്ന മതാധ്യാപകർക്കു കെ.സി.ബി.സി. ഏർപ്പെടുത്തിയിട്ടുള്ള മികച്ചമതാധ്യാപകനുള്ള 2023ലെ ഫാ. മാത്യു നടയ്ക്കൽ അവാർഡിനർഹനായ ഇത്തിത്താനം സെന്റ് മേരീസ് സൺഡേസ്കൂളിലെ വിശ്വാസപരിശീലകൻ ഡോ. പി. സി. അനിയൻകുഞ്ഞ് സാനിനു സന്ദേശനിലയംകുടുംബം അഭിനന്ദനങ്ങൾ നേരുന്നു.

ആദരാഞ്ജലികൾ

കോട്ടയ്ക്കുപുറം സെന്റ് മാത്യൂസ് സൺഡേസ്കൂൾ മുൻ അധ്യാപിക സി. ഹെൻറിറ്റ സി.എം.സി.യുടെയും ചമ്പക്കുളം മാർത്ത് മറിയം സൺഡേസ്കൂൾ മുൻ അധ്യാപിക എൽസമ്മ കുന്നത്തുശ്ശേരിയുടെയും ആർപ്പിക്കര വീല്ലൂന്നി സെന്റ് സേവ്യേഴ്സ് സൺഡേസ്കൂൾ അധ്യാപകൻ ജയ്മോൻ വർഗീസിന്റെ പിതാവിന്റെയും നിര്യാണത്തിൽ സന്ദേശനിലയം-മിഷൻലീഗ് കുടുംബം അനുശോചനവും പ്രാർഥനയും അറിയിക്കുന്നു.





ചെറുപുഷ്പ മിഷൻലീഗ് (CML)

സ്നേഹംനിറഞ്ഞ കുഞ്ഞുമിഷനറിമാരേ,

നമ്മുടെ അമ്മയായ പരി. കന്യകാമറിയത്തിന്റെ സാർഗാരോപണതിരുനാളിന്റെയും സ്വാതന്ത്ര്യദിനത്തിന്റെയും ആശംസകൾ നേരുന്നു. അൽഫോൻസാ തീർത്ഥാടനം ഏറ്റം ഭക്തിനിർഭരമായി നടത്താൻ പരിശ്രമിക്കാം. കൈത്താക്കാലത്തിലൂടെ കടന്നുപോകുന്ന നമുക്കു ശ്രീഹന്മാരുടെ പ്രവർത്തനങ്ങളിലൂടെ വളർന്നുവന്ന സഭയെക്കുറിച്ചു കൂടുതൽ അറിവു സമ്പാദിക്കുകയും നമ്മുടെ പ്രവർത്തനങ്ങളിലൂടെ സഭയെ വളർത്താനായി നിരന്തരം പരിശ്രമിക്കുകയും ചെയ്യാം. സാർഗാരോപണതിരുനാളിനൊരുക്കമായുള്ള പതിനഞ്ചുനോമ്പ് ആചരിക്കുകയും പരി. അമ്മയുടെ മാധ്യസ്ഥ്യം വഴിയായി ധാരാളം അനുഗ്രഹങ്ങൾ നമ്മുടെ കുടുംബങ്ങളിലും സമൂഹങ്ങളിലും ഉണ്ടാകട്ടെയെന്നു പ്രാർഥിക്കുകയും ചെയ്യാം.

ഈശോയിൽ സ്നേഹപൂർവ്വം,

ഫാ. മാത്യു പുളിയ്ക്കൽ
ഫാ. ജോസഫ് പൊന്നാറ്റിൽ
(അസ്സിസ്റ്റന്റ് ഡയറക്ടേഴ്സ്)

ഫാ. ആൻഡ്രൂസ് പാണംപറമ്പിൽ
(ഡയറക്ടർ)

അറിയിപ്പുകൾ

ഓഗസ്റ്റ്

- 01 വ്യാഴം : പതിനഞ്ചുനോമ്പാരംഭം
- 03 ശനി : 36-ാമത് അൽഫോൻസാ തീർത്ഥാടനം
- 04 ഞായർ : ഇടയനോടൊപ്പം- ശാഖകളിൽ, ഇടവകവൈദികദിനം; ഇടവക വൈദികർക്കുവേണ്ടി പ്രാർഥിക്കാം; ആശംസകൾ നേരാം
- 06 ചൊവ്വ : കർത്താവിന്റെ രൂപാന്തരീകരണതിരുനാൾ
- 11 ഞായർ : 15-ാമതു കുഞ്ഞട്ടൻ ചരമവാർഷികം (കുഞ്ഞട്ടൻ അനുസ്മരണം- ഓഗസ്റ്റ് 10 ശനിയാഴ്ച ശാഖകളിൽ, അല്മായദിനം)
- 13 ചൊവ്വ : വി. ജോൺ ബർക്മൻസ് (അശ്ശത്താരബാലന്മാരുടെ ദിനം)
- 15 വ്യാഴം : പരി. കന്യകാമറിയത്തിന്റെ സാർഗാരോപണം (കടമുള്ള ദിവസം, ഓഫീസ് അവധി)
- 17 ശനി : ബേൽലെഹെം മീറ്റ്, പഠനഗ്രന്ഥപരിചയം
- 29 വ്യാഴം : വി. എവുപ്രാസ്യം

സെപ്റ്റംബർ

- 01 ഞായർ : എട്ടുനോമ്പാരംഭം
- 08 ഞായർ : പരി. കന്യകാമറിയത്തിന്റെ ജനനതിരുനാൾ
- 09 തിങ്കൾ : സ്ഥാപകഡയറക്ടർ ഫാ. ജോസഫ് മാലിപ്പറമ്പിൽ ചരമദിനം, ഡയറക്ടേഴ്സ് ദിനം

36-ാമത് അൽഫോൻസാ തീർത്ഥാടനം

ഓഗസ്റ്റ് മുന്നിന് 36-ാമത് അൽഫോൻസാ തീർത്ഥാടനം അൽഫോൻസാ ജന്മ ഗൃഹത്തിലേക്കും കൂടമാളൂർ സെന്റ് മേരീസ് മേജർ ആർക്കി എപ്പിസ്കോപ്പൽ തീർത്ഥാടനകേന്ദ്രത്തിലേക്കും നടത്തപ്പെടുന്നു. ഈ തീർത്ഥാടനത്തിൽ എല്ലാ കുഞ്ഞുമിഷനറിമാരും പ്രാർഥിച്ചൊരുങ്ങി പങ്കെടുക്കണമെന്ന് ഓർമ്മിപ്പിക്കുന്നു. ഇതുമായി ബന്ധപ്പെട്ട വിശദവിവരങ്ങൾ വാട്സ്ആപ്പ് ഗ്രൂപ്പിലൂടെ അറിയിക്കുന്നതാണ്.

ഇടയനോടൊപ്പം

ഓഗസ്റ്റ് 4 ഇടവകവൈദികരുടെ മധ്യസ്ഥനായ വി. ജോൺ മരിയ വിയാനിയുടെ തിരുനാൾ ഇടവകവൈദികദിനമായി ആചരിക്കാം. അന്നേദിവസം ഇടവകയിലെ വൈദികരോടൊപ്പം കുഞ്ഞുമിഷനറിമാർ ഒന്നുചേർന്ന് അവരെ ആദരിക്കുകയും ആശംസകളറിയിക്കുകയും അവരുടെ ദൈവവിളികളെക്കുറിച്ചു ചോദിച്ചറിയുകയും ചെയ്യാം. ഇടവകയിൽനിന്നു ദൈവവിളി സ്വീകരിച്ച വൈദികർക്കും ഇടവകയിൽ സേവനം ചെയ്ത വൈദികർക്കും ആശംസകളർപ്പിക്കാം.

കുഞ്ഞേട്ടൻ അനുസ്മരണം

മിഷൻലീഗിന്റെ സ്ഥാപകനേതാവായ കുഞ്ഞേട്ടന്റെ 15-ാം ചരമവാർഷികം ഓഗസ്റ്റ് പതിനൊന്നാണ്. അന്നു ഞായറാഴ്ചയായതിനാൽ ഓഗസ്റ്റ് 10 ശനിയാഴ്ചദിവസം ശാഖകളിൽ കുഞ്ഞേട്ടൻ അനുസ്മരണം നടത്തേണ്ടതാണ്.

ബേത്ലെഹെം മീറ്റ്

മാസത്തിലെ രണ്ടാം ശനിയാഴ്ചയോ അതിനോടു ചേർന്നുവരുന്ന ഞായറാഴ്ചയോ ഉചിതമായ സമയം ക്രമീകരിച്ചു ശാഖകൾ ബേത്ലെഹെം മീറ്റ് നടത്തേണ്ടതാണ്.

മാർ ജയിംസ് കാളാശേരിപ്പിതാവിന്റെ കബറിടസന്ദർശനം

ചെറുപുഷ്പ മിഷൻലീഗിന് അംഗീകാരവും ആശീർവാദവും നൽകിയ മാർ ജയിംസ് കാളാശേരിപ്പിതാവിന്റെ 75-ാം ചരമവാർഷികത്തോടനുബന്ധിച്ചു ചങ്ങനാശ്ശേരി സെന്റ് മേരീസ് മെത്രാപ്പോലീത്തൻപള്ളിയങ്കണത്തിലെ മാർത്ത് മരിയം കബറിടപ്പള്ളിയിലുള്ള പിതാവിന്റെ കബറിടം സന്ദർശിച്ചു പ്രാർഥിക്കുകയും അനുഗ്രഹങ്ങൾ യാചിക്കുകയും ചെയ്യുന്നത് ഉചിതമാണ്.

(ഓഗസ്റ്റ് മാസം കബറിടം സന്ദർശിക്കാൻ പ്രത്യേകനിർദ്ദേശം നൽകിയിരിക്കുന്ന മേഖലകൾ: അമ്പുരി, തുരുത്തി, ചങ്ങനാശ്ശേരി, ചമ്പക്കുളം, പുളിങ്കുന്ന്, കോട്ടയം, അതിരമ്പുഴ)

ഫാ. ജോസഫ് മാലിപ്പറമ്പിൽ അനുസ്മരണം

മിഷൻലീഗ് സ്ഥാപകന്മാരായ ഫാ. മാലിപ്പറമ്പിൽ അച്ചന്റെ കബറിടം സ്ഥിതി ചെയ്യുന്ന ആർപ്പുക്കര ചെറുപുഷ്പം പള്ളിയിൽ സെപ്റ്റംബർ 9 ശനിയാഴ്ച അനുസ്മരണസമ്മേളനം നടത്തപ്പെടുന്നു. അതിരൂപതാരവാഹികളുടെയും കൂടമാളൂർ, കോട്ടയം, അതിരമ്പുഴ മേഖലകളുടെയും പങ്കാളിത്തം ഈ സമ്മേളനത്തിലുണ്ടായിരിക്കേണ്ടതാണ്.

നന്ദിയും സ്വാഗതവും

മിഷൻലീഗിന്റെ മേഖലാ ജോയിന്റ് ഡയറക്ടർമാരായി സേവനമനുഷ്ഠിച്ച സി. മരീന എസ്.എ.ബി.എസ്. (ചമ്പക്കുളം), സി. ജയ്സ് സി.എം.സി. (ചെങ്ങന്നൂർ), സി. ലിൻസ എസ്.എ.ബി.എസ്. (ചങ്ങനാശ്ശേരി), സി. ആൻസ് വടക്കേത്തലയ്ക്കൽ എസ്.എ.ബി.എസ് (കൊല്ലം-ആയൂർ), സി. ജോസ്ന ജോസ് എസ്.ഡി. (തിരുവനന്തപുരം) എന്നിവർക്കു മിഷൻലീഗ് കുടുംബത്തിന്റെ നന്ദി.

മിഷൻലീഗിന്റെ മേഖലാ ജോയിന്റ് ഡയറക്ടർമാരായി നിയമിതരായിരിക്കുന്ന സി. റോസ് തെരേസ് എസ്.എ.ബി.എസ്. (ചമ്പക്കുളം), സി. കാർമൽ എഫ്.സി.സി. (ചങ്ങനാശ്ശേരി), സി. ലിയോ ക്ലൈയർ സി.എം.സി. (ചെങ്ങന്നൂർ), സി. ആൻസ് അരിയ്ക്കത്തൊഴെ എസ്.എ.ബി.എസ്. (കൊല്ലം-ആയൂർ), സി. ഡോണ എം.എൽ.എഫ്. (തിരുവനന്തപുരം) എന്നിവർക്കു മിഷൻലീഗ് കുടുംബത്തിലേക്കു സ്വാഗതം.

